

Ini ginadala sa inyo sang
Biblia Para sa mga Bata

Mga Milagro ni Jesus



Ginsulat ni: Edward Hughes

Gindrowing ni: Byron Unger; Lazarus
Alastair Paterson

Gin-adaptar ni: E. Frischbutter; Sarah S.

Gin-translate ni: Devie Grace Garcia

Ginpahimo sang: Bible for Children
www.M1914.org

©2024 Bible for Children, Inc.

May kinamatarong ka sa pagkopya ukon pag-imprinta sang sini
nga estorya, basta indi lang pag-ibaligya.



Madamo ang mga milagro nga nahimo si Hesus. Ang mga milagro amu ang patimaan para ipakita nga si Hesus matuod nga anak sang Diyos. Ang una nga milagro natabo sa isa ka punsyon sa kasal. Nag-abot ang problema. Ginkulang na ang bino para sa tanan nga bisita.



Si Maria, ang iloy ni Hesus, nagsiling sa Iya nahanungod sa problema, iya man ginsilingan ang mga suluguon nga himuon kun anu ang isugo ni Hesus.



"Pun-a ninyo ining mga tadyaw sang tubig," siling ni Hesus. "Tubig?" siguro namangkot sila. Oo, tubig ang ginpangayo ni Hesus.




Ginsilingan ni Hesus ang mga
suluguon nga magsandok sa
isa kadako nga tadyaw
kag ipatilaw sa
tagadumala sang
punsyon. Ang tubig
nangin bino!
Manamit nga
bino! Maayo
nga klase
sang bino!




Natingala ang mga suluguon.
Ginhimo ni Hesus nga bino
ang tubig. Ang Ginoo
lamang ang makahimo sini
nga klase sang milagro.



May iban pa nga mga milagro nga nahimo si Hesus. Isa ka gab-i, Si Hesus kag ang Iya mga alagad nagkadto sa balay ni Pedro. Ang iya ugangan nagamasakit kag ginahilanat.




Gintandog ni Hesus ang kamot sang babayi nga nagamasakit. Wala magdugay nag-ayo na siya. Nagbangon na siya para serbisyohan si Hesus kag ang iya mga alagad.



Kon tan-awon ang bilog
nga siyudad nagtililipon sa
may pwertahan sadto
nga gab-i. Nagkadto
ang mga may
masakit-bulag, bungol,
apa, pi-ang/lupog.
Bisan ang mga tawo
nga may malaot nga
espiritu sa ila
lawas gintipunan
si Hesus.
Mabuligan ayhan
Niya ang
kadam-an?



Si Hesus, ang Anak sang Diyos, makabulig.
Ginbuligan sila ni Hesus. Ang tanan nga nagpalapit
sa Iya nag-ayo. Ang mga tawo nga naga-saklay sa
bilog nila nga kinabuhi nakalakat kag nagadalagan
kag nagalumpat na.



Ang iban nga
nagkadto, ang mga
tawo nga naglalaw-ay
na tungod sang aro.




Nangin maayo kag
nagtinlo sila sang
gin-ayo sila ni
Hesus.



Ang mga babaye kag lalaki nga ginagamo sang mga demonyo nagtindog sa atubangan ni Hesus.


Iya ginasugo ang mga malain nga espiritu nga maghalin sa ila. Sang nagtuman ang mga demonyo, ang mga mahinadlukon kang masubo nga mga tawo nangin kalmado kag malipayon.



Sa likod sang madamo nga mga tawo, may apat ka mga lalaki nga gusto buligan ang ila abyan nga ipalapit kay Hesus. Pero indi sila makapalapit. Anu ayhan ang ila mahimo?



Ginbitbit nila ang masakiton nga lalaki sa atop sang balay, ang apat ka masaligan nga mga abyan ginkakas ang atop kag ginpapanaog siya. Subong malapit na siya kay Hesus.




Nakita ni Hesus ang pagtuo sang apat ka abyan. Nagsiling si Hesus sa masakiton, "Napatawad na ang imo mga sala. Bitbita ang imo banig kag maglakat." Ang lalaki nagtindog, maayo kag makusog. Gin-ayo siya ni Hesus.




Pagkatapos sadto, si Hesus nagsakay sa baroto upod sang iya mga alagad. Nag-abot ang mabaskog nga bagyo kag ang ila sakayan napuno na sang tubig.

Si Hesus nagakatulog. Ang Iya mga sumulunod nahadlok na amo nga ginpukaw nila Siya. "Ginoo, luwasa kami," siling nila. "Malumos kami!"



“Mag-untat ka,” ginmanduan ni Hesus ang balod. Sa gilayon, naglinaw ang lawod. “Ano bala ini nga klase nga tawo?” ang Iya mga sumulunod naghinutikanay. Bisan ang hangin kag balod nagatuman sa Iya. Sila nagatuo nga si Hesus Anak sang Diyos bangod ang Iya mga milagro gapakita sang Iya kahimayaan. Wala ina nahibaluan sang Iya mga sumulunod, apang

ila makita nga si Hesus magahimo pa gid sang mas dalagko nga mga milagro bilang Iya pag-alagad sa Ginoo sa tunga sang mga katawhan.



Mga Milagro ni Jesus

Isa ka estorya halin sa Pulong sang Dios,
Ang Biblia,

makita sa

Mateo 8-9, Marcus 1-2, Marcus 4,
Lucas 4, Lucas 8, Juan 2

"Ang pagpahayag sang imo mga pulong
nagahatag sang kasanag." Salmo 119:130



Ang Katapusan

40

60



Ang ini nga estorya sa Biblia nagasugid parte sa aton matahom nga Dios nga nagtuga sa aton kag gusto niya nga makilala mo siya.

Nahibaluan sang Dios nga nakahimo kita sang malain nga mga bagay nga ginatawag niya nga sala. Ang bayad sa sala amo ang kamatayon, pero palangga gid ikaw sang Dios gani ginpadala niya ang iya bugtong nga Anak nga si Jesus agod mapatay sa krus. Ginsilutan siya para bayaran ang imo sala. Dayon nabuhi siya liwat kag nagbalik sa langit. Kon nagatuo ka kay Jesus kag ginapangabay mo siya nga patawaran ka sa imo sala, himuon niya ina! Magasulod siya kag magapuyo sa imo subong, kag magakabuhi ka kaupod niya sa wala sing katapusan.

Kon nagapati ka sa sini nga kamatuoran, ihambal ini sa Dios: Mahal nga Jesus, nagatuo ako nga Dios ikaw, kag nangin tawo agod mapatay para sa akon mga sala, kag subong buhi ikaw. Magsulod ka sa akon kabuhi kag patawara ang akon mga sala, agod may bag-o na ako nga kabuhi, kag sa pila ka adlaw magaupod ako sa imo sa wala sing katapusan.

Basaha ang Biblia kag estoryaha ang Dios adlaw-adlaw! Juan 3:16

